



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष १ अंक १०

ने. सं. ११३१ कौलाथ्व पारु बुधवा:

२०६८ असोज ११ गते बुधवार (Sep-28, 2011)

मूल्य : ५/- (न्यातका)

नेवा: स्वायत्त राज्य ल्याउन ज्यापुहरूको प्रतिवद्धता 'जस्तोसुकै बलिदान दिन पनि तयार'

कीर्तिपुर सन्देश /

ज्यापु महागुथि केन्द्रिय समितिको दोश्रो राष्ट्रिय महाधिवेशनको उद्घाटन कार्यक्रम यही असोज ७ गते काठमाडौंको उत्तरी भेग टोखामा सम्पन्न भयो।

सांस्कृतिक ग्यालिसहित शुरु भएको उक्त कार्यक्रमको सभापतित्व ज्यापु महागुथि केन्द्रिय समितिका अध्यक्ष विपेन्द्र महर्जनले गर्नु भएको थियो। प्रमुख अतिथि सभामुख सुवास नेम्वाङले शान्तिको प्रतिक परेबाको जोडी उडाएर र पानसमा दीप प्रज्वलन गरी कार्यक्रमको उद्घाटन गर्नु भएको थियो।

आफ्नो मन्तव्यको क्रममा सभामुखले 'नेपालमा नयाँ संविधान बन्न लागेको छ। जसमा धर्मनिरपेक्षता र संघियतामा जाने पक्का पक्कै भएको छ। ती संघिय राज्यमा नेवा: राज्य पनि छ। जवसम्म संविधान बन्दैन तबसम्म नेवा: राज्यनै हुन्छ भन्ने केही ग्यारेन्टी छैन। त्यसको लागि सम्पूर्ण नेवारहरू एकजुट भएर लाग्नुपर्छ' भन्नुभयो।

स्वागत मन्तव्य दिने क्रममा ज्यापु महागुथि केन्द्रिय समितिका महासचिव राजभाइ जकमिले सम्पूर्ण नेवारहरू मिलेर २०६६ साल पौष ११ गते नेवारहरूको



पहिचान सहितको नेवा: राज्य घोषणा गरि सकेको बताउनु हुँदै नेवा: राज्य लिनका लागि प्रत्येक नेवारले आफ्नो शरीरमा एक थोपा रगत रहनुजेल नछोड्ने बताउनु हुँदै नेवा: राज्यको लागि जस्तोसुकै बलिदान दिन पनि नेवारहरू तयार रहेको जानकारी दिनुभयो।

नेपाली कांग्रेसका सभासद तिर्थ राम डंगोल, एनेकपा माओवादीका सभासद राजकाजी महर्जन, माओवादीका नेता दिलबहादुर श्रेष्ठ, एमालेका केन्द्रिय सदस्य राजेन्द्र श्रेष्ठ, नेपा: राष्ट्रिय पार्टीका अध्यक्ष केशव मान शाक्य र नेवा: स्वायत्त राज्य मंका: संघर्ष समितिका अध्यक्ष डा. चुन्दा

बज्राचार्य र मल्ल के सुन्दरले पनि बोल्नु भएको थियो।

दिनभरि भ्रमभ्रम पानी परिरहेको भएतापनि सहभागीहरू छाता ओढेर भएपनि आफ्नो मुक्तिको लागि धैर्यता पूर्वक नेवा: नेताहरूको कुरा सुनिरहेका थिए।

प्रत्येक नेताहरूको एउटै भनाई थियो दुईसय पचास वर्षदेखि नेवारहरूलाई शोषण गर्दै उत्पीडनमा राखेको थियो। अहिले मुक्तिको बेला आएको छ। हामीले होशियार पूर्वक पाइला चाल्नु पर्छ। विभिन्न बहाना बनाएर नेवार- नेवारविच फुट ल्याउने प्रयास गर्न सक्छ। त्यसमा हामी सजग रहनुपर्छ।

सभापतिको आसनबाट बोल्दै विपेन्द्र महर्जनले अब नेवारहरू अर्कोको भयान्गमात्र नबन्ने घोषणा गर्नुभयो। हिजोका कमिकमजोरीहरूलाई सुधार गरेर अग्राधिकार सहितको नेवा: स्वायत्त राज्य प्राप्त नभएसम्म अगाडि बढिरहनु पर्ने बताउनु भयो।

उक्त कार्यक्रममा कीर्तिपुरका प्रा.डा. हिराबहादुर महर्जन (उपकुलपति त्रिभुवन विश्वविद्यालय), कमलेश महर्जन (ललितकला तर्फ राष्ट्रिय प्रतिभा पुरस्कार) र सन्तकुमार महर्जन (निजामति कर्मचारी सगरमाथा आरोही)लाई सम्मान गरिएको थियो।

आफ्नो मन्तव्य दिनेक्रममा प्रा.डा. हिराबहादुर महर्जनले हामी नेवारहरू निजामति सेवा, सैनिक, प्रहरी सेवा आदि विभिन्न सेवामा साह्रै कम संख्यामा मात्र रहेको जानकारी दिँदै हरेक क्षेत्रमा हामीले पनि प्रवेश गर्नु पर्ने प्यो।

असोज ८ गते आइतवार गोगबुँको तजिलजि छैँयमा बन्द सत्र सुरु भएको थियो। महासचिव राजभाइ जकमिले प्रतिवेदन र मचाराजा महर्जनले आर्थिक प्रतिवेदन प्रस्तुत गर्नुभयो। जसमा व्यापक रूपमा छलफल गरी केही संशोधन सहित

सर्वसम्मिलितले ध्वनिमतले पारित गरियो। त्यसपछि कार्यसमितिको निर्वाचन गर्नको लागि प्रा.डा. नरेन्द्र बहादुर महर्जन, टिकाराम महर्जन, सरीता महर्जन भएको अध्यक्ष मण्डल गठन गरियो।

जसमा व्यापक छलफल गरी विना मतभेद विना निर्वाचन सर्वसम्मिलितबाट नयाँ नेतृत्वको चयन गरियो। नयाँ संविधान बन्न लागेको छ।

नेवा: राज्यको सुनिश्चितताको लागि धेरै काम गर्नु पर्ने भएकोले विगतको २३ सदस्यीय केन्द्रिय कार्य समितिलाई ५१ सदस्यीय बनाइएको छ। ४१ जना तत्कालै निर्वाचित गरिएको थियो भने १० जना महिलाको लागि महिला भेलाबाट चुन्न लगाउने निर्णय गरियो।

यसरी ज्यापु महागुथिका विभिन्न क्षेत्र, जिल्ला समितिहरूको आपसी समझदारीमा निर्विरोध केन्द्रिय समिति बनेकै देशका विभिन्न राजनैतिक पार्टीका नेताहरूबीच पनि यसरी समझदारी हुन सकेको भए नेपालको नयाँ संविधान बन्न छ, महिना पनि लाग्ने थिएन।

ज्यापु महागुथिको महाधिवेशनबाट पारित प्रस्ताव र नयाँ नेतृत्व पेज २ र ३ मा.....

कीर्तिपुर सन्देश साप्ताहिकमा दशैं विशेष भित्र



कीर्तिपुरको

पाया:

६ पेज

दशैंमा जीववलि कम हुँदै
जानुको कारण ५ पेज



दशैं र मोहनी नख: वीचको भिन्नता ७ पेज

कीर्तिपुरको देवी नाच ५ पेज



"सरल र विश्वसनीय
किनमेलका लागि आस्था"

विशेष छुट

अवसरको फाइदा
लिनुहोस



शुभ-विजया दशमी एवं
शुभ-दिपावलीको उपलक्ष्यमा

आस्था बचत तथा ऋण सहकारी संस्था लि. द्वारा संचालित

आस्था स्टोर

पाँगा दोबाटो, कीर्तिपुर-१७ फोन नं. : ४३३६०३७

आधाठण अक्षाको अत्यन्त जरूरी सूचना

यही असोज १४ गते शनिवार भिजन कीर्तिपुर वचत तथा ऋण सहकारी संस्था लिमिटेडको चौथो साधारण सभा हुने भएकोले यसै सूचनालाई आधार मानि सम्पूर्ण शेयरधनी, सदस्य महानुभावहरूलाई निम्नलिखित समय र स्थानमा उपस्थित भइदिनु हुन हार्दिक अनुरोध गर्दै यो सूचना प्रकाशित गरिएको छ।

मिति : २०६८/६/१४ गते शनिवार

समय : विहान ७ बजे सहकारी कार्यालयमा भेला हुने

स्थान : सूर्य विनायक, भक्तपुर

भिजन कीर्तिपुर वचत तथा ऋण सहकारी संस्था लि.

टाउन प्लानिङ, कीर्तिपुर

कानुनी सल्लाहकार
ज्ञानबहादुर महर्जन
प्रकाशक:
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह

व्यवस्थापन
भरत महर्जन, सनम श्रेष्ठ
फोटो पत्रकार
नविन जोशी

प्रेस: शर्मीला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७, ९८४९४०९०७७
kirtipur_sandesh@live.com

; Dkfb/slo



घटस्थापना र शुभकामना

आज बुधवार घटस्थापना । प्रत्येक वर्ष नेपालीहरूले आजको दिनमा घटस्थापना गरिन्छ । घटस्थापना भनेको कलश अथवा कुनै भाँडोमा जौ हालेर जमरा राख्ने दिन । घर घरमा जमरा हाल्ने दिन भएकोले आजको दिनलाई घटस्थापना भनिएको हो । घट भनेको घैटो हो । घैटो भनेको मानव जीवनको चेतना हो । त्यसैले होला नेपालीहरूले जीवन राम्रो होस् भन्नाका लागि घैटोमा घाम लागोस् भनिन्छ । आज नेपालीहरूले आ-आफ्नो जीवन र समाजमा चेतनाको ज्योति फैलियोस् भनी घटस्थापना गरिन्छ ।

घटस्थापना आ-आफ्नै किसिमले ठाउँ विशेष अनुसार गर्ने प्रचलन पनि नभएको होइन तैपनि घटस्थापना गर्नुको मूल दर्शन भनेको विवेकशील, चेतनशील र मंगलमय कामनाको लागि हो ।

दशैंको महत्वपूर्ण दिनको रूपमा लिएको घटस्थापना गर्नका लागि गंगा जल राख्ने समेत गरिन्छ । जौ उम्रे जस्तै आफ्नो जीवन पनि गतिशील होस्, विवेकशील होस्, राम्रो होस् भनी जुन दर्शनको आधारमा घटस्थापना गरिन्छ आज नेपालको लागि पनि सो दर्शन आवश्यक भएको छ । विशेष गरि नेताहरूका लागि । यो देशको नेतृत्व गर्ने नेताहरूको विवेक, चेतना र आचरण राम्रो होस् भनी कामना गर्नुपर्ने र नेताहरूले पनि संस्कृतिले दिएको दर्शनलाई अंगाल्नुपर्ने समय आएको छ । विशेष गरि मन्त्री तथा नेताहरूले नेपालको राष्ट्रियतामाथि नै खतरा हुने खालका अभिव्यक्ति दिने गरेको वर्तमान अवस्थामा यो घटस्थापना र दशैंले विवेकशील बनाईयोस्, राष्ट्रभक्त बनाईयोस् साथै सम्पूर्ण नेपाली दाजुभाई तथा दिदि बहिनीहरूको सु-स्वास्थ्यका साथ साथै जीवन मंगलमय होस् भनी कामना गर्दछौं ।

विजया दशमीको शुभकामना

विजया दशमी तथा दिपावलीको
हार्दिक मंगलमय शुभकामना



विजया दशमी तथा शुभ दिपावली २०६८ को
शुभ उपलक्ष्यमा हाम्रा समस्त ग्राहक,
विज्ञापनदाता, सहयोगी तथा शुभचिन्तकहरूमा
मंगलमय हार्दिक शुभकामना व्यक्त गर्दछु



कीर्तिपुर संदेश साप्ताहिक
हरेक छुट्टाको नयाँ श्रृंखला विशेष श्रृंखला

हाम्रो आगामी अंक असोज २५ गते बुधवार प्रकाशित हुन छ ।

ज्यापु महागुथिको दोस्रो राष्ट्रिय महाधिवेशनबाट पारित टोखा घोषणा पत्र

(गत असोज ७ र ८ गते ज्यापु महागुथिको दोस्रो राष्ट्रिय महाधिवेशनबाट निम्नलिखित बुँदाहरूलाई टोखा घोषणा पत्रको रूपमा सर्वसम्मतिबाट पारित गरेको छ ।)

१. नेवा: जातीको मातृभाषा संरक्षणको लागि घर घरमा मातृभाषा बोल्न लगाउने अभियान चलाउने ।

२. नेवा: स्वायत्त राज्यको अधिकार प्राप्तिको लागि नेवा: स्वायत्त राज्य मंका: संघर्ष समितिको उद्देश्य पूरा गर्न ज्यापु महागुथिले केन्द्रदेखि गाउँ-टोलसम्म महागुथि परिचालन गरी अगाडि बढ्ने ३. धर्म निरपेक्ष, जातीय स्वायत्तता, भाषीक समानता र जातीय स्वायत्त राज्य भएको संघीय लोकतान्त्रिक गणतन्त्र नेपाल निर्माण गरिनुपर्छ । नेवा: स्वायत्त राज्य हुनेपर्छ । यो मांग पूरा भएन भने ज्यापु महागुथिले सांस्कृतिक बहिष्कार गर्ने ।

४. नेवा: स्वायत्त राज्य मंका: संघर्ष समितिको राजनैतिक सम्मेलनबाट पारित गरेको नेवा: घोषणालाई पूर्णरूपले बन्द सेशनले अनुमोदन गरेको र यसलाई व्यवहारमा प्रयोगमा ल्याउन ज्यापु महागुथिले कदम चाल्ने ।

५. नेवा: जातीभित्र ठूलो जात र सानो जातको विभेद समाप्त भएको गत पौष २९ गते पुल्चोकमा भएको घोषणा अनुसार व्यवहारमा पनि लागु गराउन ज्यापु महागुथिले विशेष भूमिका निभाउने ।

६. नेवा: स्वायत्त राज्य नआउन्जेल नेपाल मण्डल क्षेत्रमा नेवा: जातिलाई प्रभाव पार्ने कुनै किसिमको भौतिक संरचना निर्माण गर्न नदिने ।

७. नेवा: संस्कृतिलाई आजसम्म जिवित राखीराख्न अहिलेसम्म प्रमुख भूमिका निभाइरहनु भएका परम्परागत टोल, खल, दाफा खल:लाई राष्ट्रिय मान्यता दिनु पर्छ ।

८. गुरु नाय:, कजि, चिच्यापिन्त राष्ट्रले सम्मान गर्नुपर्छ ।

९. नेवा: जाति भित्र विभिन्न जातिको जनसंख्याको आधारमा राज्यको विभिन्न तहमा समानुपातिक प्रतिनिधित्व गराउन नेवा: स्वायत्त राज्यको नेवा: स्वायत्त राज्यको नेवा: राजनैतिक सम्मेलनले पारित गरेको राम्रो कामलाई अनुमोदन गर्ने र धन्यवाद दिने काम भयो ।

१०. ज्यापु महागुथिको उद्देश्यसँग मिल्ने ज्यापु जातिको खल:पुच:सँग सहकार्य गरेर कार्यगत एकता गर्ने र एकीकरण गर्न कदम चलाउने । यसैक्रममा ज्यापु महागुथि र ज्यापु समाज विच कार्यगत एकता गर्ने निर्णय भएको छ ।

११. ज्यापु महागुथि ज्यापु जातिको हक अधिकारको साथै नेवा: र जनजातिको अधिकारको लागि अग्रसर हुने । आदिवासी ज्यापु जातिले देसको चिन्ता लिएर राजनीतिक पार्टीहरूलाई सबै जनजातिहरूको भावनालाई समेटेर संविधान बनाउन र अरू कार्यक्रम गर्न अनुरोध र दबाव दिने ।

१२. यो महाधिवेशनले देस निर्माण गर्न ज्यापु पुर्खाहरूले गरेका योगदानलाई स्मरण गर्ने काम भयो । साथै देसको मुक्तिको लागि जीवन बलिदान दिने महान शहीदहरूलाई पनि स्मरण गरियो ।

१३. ज्यापु महागुथिले नेपाल संवत् र नेपाल लिपिलाई व्यवहारमा ल्याउनको लागि विशेष भूमिका निभाउने ।

१४. नेवा: बस्ती भएको गाउँलाई अवदेखि देय् भन्ने गाउँमा बस्ने र शहर मा बस्ने भन्ने भावनालाई मेट्ने छ ।

१५. नेपालभाषा साहित्य, संगीतको विकास गर्न प्रयासरतहरूको योगदानलाई कदर गर्ने ।

१६. विश्वमा जहाँकहि रहेका ज्यापुहरूलाई पनि संगठित गरेर ज्यापु महागुथि अन्तर्राष्ट्रिय स्तरमा विस्तार गर्ने ।

ज्यापु महागुथिको दोस्रो राष्ट्रिय महाधिवेशनले पारित गरेका नेतृत्वको रोलक्रम

यहि असोज ८ गते आइतवार गोगबुँको तजिलजि छैँय्मा भएको ज्यापु महागुथि केन्द्रिय समितिको दोस्रो राष्ट्रिय महाधिवेशनको वन्द सत्रले ज्यापु महागुथिको नेतृत्व कसरी कुन किसिमले लैजाने भन्ने बारे निम्नलिखित बुँदाहरू पारित गरेका छन् ।

१. ज्यापु महागुथि केन्द्रिय कार्यसमितिका निवर्तमान अध्यक्ष विपेन्द्र महर्जनलाई ज्यापु महागुथिको पहिलो संरक्षक घोषणा गर्ने, दोस्रोमा ललितपुर क्षेत्रका देव बहादुर महर्जन र काठमाडौँ महानगर समितिका अध्यक्ष ई. मोहनकृष्ण डंगोललाई संरक्षक मान्ने ।

२. ज्यापु महागुथि केन्द्रिय कार्यसमितिका निवर्तमान महासचिव राजभाइ जक:मिलाई निर्देशक समितिको अध्यक्ष पदमा नियुक्ति गरियो ।

३. ज्यापु महागुथि केन्द्रिय कार्यसमितिका निवर्तमान उपाध्यक्ष राजभाइ ज्यापुलाई सर्वसम्मतिबाट अध्यक्ष पदमा निर्वाचित गरियो ।

४. केन्द्रिय समितिलाई बौद्धिक नेतृत्वमा सहयोग गर्न वैचारिक मन्थन गर्न ज्यापु प्राज्ञ सभा बनाउने । यो सभाको सभापति पदमा विपेन्द्र महर्जनलाई सर्वसम्मतिबाट नियुक्त गरियो ।

५. ज्यापु महागुथि केन्द्रिय कार्यसमितिको नेतृत्ववर्गको मर्यादाक्रम निम्न अनुसार हुनेछ ।

- १) संरक्षक
- २) निर्देशक समिति अध्यक्ष

३) केन्द्रिय समिति अध्यक्ष

४) महानगर समिति, क्षेत्रका अध्यक्ष :- उमेर अनुसार जेष्ठताको आधारमा क्रमसँग हुनेछ ।

६) निर्देशक समितिले ज्यापु प्राज्ञ सभासँग सल्लाह गरेर ज्यापु महागुथिको नीति र दृष्टिकोण बनाउने छ ।

७) निर्देशक समितिको निर्देशन केन्द्रिय समितिमा सल्लाह गरेर पालना गर्नेछ ।

८) केन्द्रिय बैठकमा निर्देशक समितिको अध्यक्षले आवश्यकता अनुसार भाग लिनेछ । भाग लिन लगाउने र विशेष उपस्थिती जनाउने छ ।

९) नेवा: जनजाती क्षेत्रमा निर्देशक समितिका अध्यक्षले महागुथिको प्रतिनिधित्व गर्नेछ ।

१०. ज्यापु महागुथिको वैचारिक नेतृत्व निर्देशन समितिको अध्यक्षले गर्नेछ, सांगठनिक नेतृत्व केन्द्रिय समितिका अध्यक्षले गर्नेछ । केन्द्रिय समिति र निर्देशक समितिको विच विवाद भएमा यसको समाधान केन्द्रिय परिषदले गर्नेछ ।

११) यो सहमति दोस्रो महाधिवेशनदेखि लागु हुनेछ । ज्यापु महागुथि केन्द्रिय परिषदको अर्को अधिवेशन नभएसम्म वा संघीय संरचनाको नयाँ विधान बनेर कार्यान्वयन नभएसम्म रहनेछ । नयाँ विधान ६ महिनाभित्र तयार गरेर घोषणा गर्नेछ । नयाँ विधान बनाउने प्रमुख भूमिका निर्देशन समितिका अध्यक्षले निर्वाह गर्नेछ भने घोषणा कार्यसमितिको अध्यक्षले गर्ने छ ।

ज्यापु महागुथिका नयाँ निर्वाचित पदाधिकारीहरू

१. अध्यक्ष: राजभाइ ज्यापु
 २. उपाध्यक्ष काठमाडौँ महानगर समिति धर्म मुनिकार
 ३. उपाध्यक्ष ललितपुर जिल्ला समिति अष्टमान महर्जन
 ४. उपाध्यक्ष कीर्तिपुर नगर समिति कुलबहादुर महर्जन
 ५. उपाध्यक्ष उत्तर क्षेत्र समिति बेखानारायण डंगोल
 ६. उपाध्यक्ष पश्चिम क्षेत्र समिति राजभाइ महर्जन
 ७. महासचिव अनुप सिं सुवाल
 ८. सचिव बाबुराजा प्रजापति
 ९. सहसचिव का.मा.न समिति गोपाल ज्यापु
 १०. सहसचिव ललितपुर जि.स. गिरीधर डंगोल
 ११. सहसचिव कीर्तिपुर न स कृष्णबहादुर महर्जन
 १२. सहसचिव उत्तर क्षेत्र समिति विकाश महर्जन
 १३. सहसचिव पश्चिम क्षेत्र समिति देवकृष्ण महर्जन
 १४. कोषाध्यक्ष भक्तमान महर्जन
 १५. सहकोषाध्यक्ष मचाराजा महर्जन
 १६. सदस्य: उर्मिला डंगोल १७. सदस्य: दशनारायण महर्जन
 १८. सदस्य: आशारत्न डंगोल १९. सदस्य: नारायण महर्जन
 २०. सदस्य: गम्भीरमान महर्जन २१. मू.दुज: देवकुमार महर्जन
 २२. सदस्य: गणेशबहादुर प्रजापति २३. सदस्य: प्रेमभक्त महर्जन
 २४. सदस्य: दिलबहादुर डंगोल २५. सदस्य: धर्मगोविन्द महर्जन
 २६. सदस्य: हर्षलाल डंगोल २७. सदस्य: सानु महर्जन
 २८. सदस्य: बाबुराम महर्जन २९. सदस्य: नन्दकुमारी महर्जन
 ३०. सदस्य: रामकुमारी महर्जन ३१. सदस्य: न्हुच्छेमाया महर्जन
 ३२. सदस्य: मचामान सिं डंगोल ३३. सदस्य: पूर्ण महर्जन
 ३४. सदस्य: बाबुराजा महर्जन ३५. सदस्य: प्रदीप महर्जन
 ३६. सदस्य: हेराकाजी डंगोल ३७. सदस्य: अमृतमान महर्जन
 ३८. सदस्य: हरिकृष्ण महर्जन ३९. सदस्य: संगतकुमार महर्जन
 ४०. सदस्य: विनोद महर्जन ४१. सदस्य: चित्रबहादुर बलामि
- १० जना महिला सदस्यहरू महिला भेला गरेर छानिने छ। यसरी ५१ जनाको कार्यसमिति हुनेछ। सल्लाहकारहरूमा प्रा.डा.नरेन्द्रबहादुर महर्जन, प्रा.डा.मृगेन्द्रलाल सिंह, प्रा.गोविन्दनारायण ज्यापु, प्रयागराज सिं सुवाल रहनु भएको छ।

सन स्टार क्लबको चित्रकला प्रतियोगिता सम्पन्न दुवैस्तरको प्रतिस्पर्धामा उज्ज्वल प्रथम

कक्षा ६ देखि ८ सम्मको समुहलाई समुह क र कक्षा ९ र १० को समुहलाई समुह ख गरी जम्मा दुई समुहमा विभाजन गरीएको उक्त प्रतियोगितामा आयोजक द्वारा समुह क लाई 'हाम्रो प्रकृति' शिर्षक दिईएको थियो भने समुह ख लाई 'हाम्रो सांस्कृति' शिर्षक दिईएको थियो।

कीर्तिपुर सन्देश/

गत असोज ७ गते शनिवार कीर्तिपुर चिठूस्थित सन स्टार क्लबले 'दोस्रो उपत्यकाव्यापी अन्तर विद्यालय स्तरीय चित्रकला प्रतियोगिता' बाघभैरव स्थानमा सम्पन्न गर्‍यो। उक्त कार्यक्रमको प्रमुख अतिथि नेपालका वरिष्ठ आधुनिक चित्रकार गेहेन्द्रमान अमात्यले क्यानभासमा शान्ति र सविधानको बारेमा चित्र कोर्दै उक्त कार्यक्रमको उद्घाटन गर्नुभएको थियो। साथै अतिथिसमुहका कमलेश महर्जन, संघराम महर्जन, राजमान महर्जन, रामकृष्ण भण्डारी लगायत संयोजक भरत महर्जनले दिगो शान्तिको कामना गर्दै परेवा उडाएका थिए।

कक्षा ६ देखि ८ सम्मको समुहलाई समुह क र कक्षा ९ र १० को समुहलाई समुह ख गरी जम्मा दुई समुहमा विभाजन गरीएको उक्त प्रतियोगितामा आयोजक द्वारा समुह क लाई 'हाम्रो प्रकृति' शिर्षक दिईएको थियो भने समुह ख लाई 'हाम्रो सांस्कृति' शिर्षक दिईएको थियो। जम्मा ३२ स्कुलका १०२ जना छात्र(छात्राहरू सहभागी भएको उक्त प्रतियोगितामा समुह क तर्फ उज्ज्वल शिशु निकेतनका रशिल महर्जन प्रथम, दोस्रो पुष्पसदन बोर्दिइ स्कुलका समिधा शाह र तेश्रोमा द न्यू समित स्कुलका गंगा तण्डुकार भएका थिए। त्यसैगरी समुह ख तर्फ उज्ज्वल शिशु



निकेतनका सुधा आचार्य प्रथम भईने भने दोस्रो स्थान क्रियतिभ एकेडेमिका अमित यादव हुन सफल भए। त्यसैगरी तेस्रो स्थान पुष्प सदन बोर्दिइ स्कुलका प्रज्वल विष्टले हात पार्न सफल भए। विजेताहरूलाई शिल्ड, मेडल, उपहारको साथै नगद पुरस्कार प्रमुख अतिथिको हातबाट हस्तान्तरण गरियो भने दुवै समुहका टप १० हरूलाई पनि आयोजकले पुरस्कृत गरेका थिए। आयोजकले बाघभैरव स्थानमा गरिने भनिएको उक्त कार्यक्रम उक्त दिन अत्यधिक पानि परेको कारण बाघभैरवको सामुदायिक भवनमा सम्पन्न गरिएको थियो।

यस कार्यक्रमको सभापतित्व क्लबका अध्यक्ष संजय कपालीले गर्नु भएको थियो। चित्रकला प्रतियोगिताको नियम बारे जानकारी संयोजक भरत महर्जनले दिनु भएको थियो।

वास्तवमा विद्यालयस्तरमा यस्ता प्रतियोगिताले छात्र छात्राहरूमा आफूमा रहेको कला कौशल एवं शीपको प्रयोग गर्न सक्ने साथै अभ्र अरूको पनि जानकारी पाउन मद्दत गर्दछ। विद्यार्थीहरू विच मित्रता, भाइचारा र आत्मियताको वृद्धि गर्न पनि यस्ता प्रतियोगिताले मद्दत पुग्ने छ।

— भरत महर्जन

विजया दशमीको शुभकामना



□विजया दशमी तथा शुभ दिपावली २०६८□ को शुभ उपलक्ष्यमा यस संस्थाका शेयरधनी, वचतकर्ता, शुभचिन्तक तथा समस्त नेपालीहरूमा मंगलमय शुभकामना ब्यक्त गर्दछौं

पाँगा बहुउद्देश्यीय सहकारी संस्था लिमिटेड परिवार
कीनपा ९ पाँगा, ढोकासी फोन ०१६२०७८१३

विजया दशमीको शुभकामना



□विजया दशमी तथा शुभ दिपावली २०६८□ को शुभ उपलक्ष्यमा हाम्रा समस्त ग्राहक तथा शुभचिन्तकहरूमा मंगलमय हार्दिक शुभकामना ब्यक्त गर्दछु

प्रोप्राईटर बुद्धि महर्जन

ड्रेस सेन्टर

कीर्तिपुर नयाँबजार, नगाउँ दोवाटो

फोन ४३३६७१९ (पसल), ४३३२२८२ (निवास), मोबाइल ९८४१२०४३०६

नेपाली भाषाको माध्यमबाट नेपालभाषा सिक्नौ

नेपालभाषा नेपाली भाषा

आ: मखु- अहिले होइन	अन	त्यहाँ
अन भासँ- त्यहाँ जानुस	भासँ	जानुस
स्वया दिसँ- हेर्नुहोस	छिगु	तपाईंको
जिं मस्यु- मलाई थाहा	जिगु	मेरो
छैन	छित	तपाईंलाई
छिगु नां छु ? -	ख	यो
तपाईंको नाम के हो ?	छु	के
जिगु नां कृष्ण -	ख:	हो
मेरो नाम कृष्ण	हाकन	फेरि
वय्क: भाजु केशव	लिपा	पछि
उहाँ केशवज्यू	नापलाय्	भेटुला
छित गय् च् -	याकन	छिटो
तपाईंलाई कस्तो छ ?	जुल	भयो
बांला: सुभाय् -	कन्हय्	भोलि
ठीकै छ, धन्यवाद	मिहग:	हिजो
बाँला, ठीक जू -	थौं	आज
राम्रो छ।	गनं	कहाँबाट
अथे हे ख: -	लजगा:	व्यवसाय
त्यस्तै हो।	गथे	कसरी
समाचार छु दु ?-	जित	मलाई
समाचार के छ ?	नर्थेपित्यात	भोकलाग्यो

प्रथम माउण्ट एभरेष्ट अन्तर्राष्ट्रिय तेक्वान्डो

गत असोज ५ गतेदेखि शुरू भएको प्रथम माउण्ट एभरेष्ट अन्तर्राष्ट्रिय तेक्वान्डो च्याम्पियनशीप गत असोज ७ गते शनिवार सम्पन्न भयो। १२ देशका ८४ खेलाडी सहभागी यस प्रतियोगितामा कुल ६ स्वर्ण ८ र जत सहित नेपाल प्रथम अर्थात् टिम च्याम्पियन बनेको छ। मलेशियाले ५ स्वर्ण ३ रजत २ कास्य सहित दोस्रो स्थानमा चित बुझाउनु पर्‍यो।

नेपाल तेक्वान्डो संघ र इन्टरनेशनल नेप्लिज तेक्वान्डो एसोसियशनको संयुक्त आयोजनामा भएको तेक्वान्डो सम्बन्धि सबभन्दा ठूलो प्रतियोगिता हो। यो समूहमा १४ तौल समूहमा नेपालको तर्फबाट ४, भारतको तर्फबाट पनि १४, मलेशियाको तर्फबाट १२, बंगलादेशबाट ११, भूटानबाट १०, अमेरिकाबाट ८, हङकङ र पाकिस्तानबाट ४/४, अष्ट्रेलिया, दक्षिणकोरिया, यु एईबाट २/२ तथा क्यानाडाबाट १ जना प्रतिस्पर्धीले सहभागी जनाएको थियो।

नेपालको लागि स्वर्ण दिलाउने खेलाडिहरू यानकुमारी चौलागाई, मनिता शाही, आयशा शाक्य, अप्सरा कार्की, अनुज पुजारी र सुजन जोशी थिए।

यस प्रतियोगिताको अन्तिम पदक तालिका यस प्रकार छन

देश	स्वर्ण	रजत	कास्य	कूल
नेपाल	६	८		१४
मलेशिया	५	३	२	१०
अमेरिका	२	१	३	६
बंगलादेश	१	१	३	५

भारत १ रजत, ८ कास्य कूल पदक ९, हङकङ ३ कास्य, पाकिस्तान ३ कास्य, क्यानाडा १ कास्य, दक्षिणकोरिया १ कास्य

काठमाण्डौ म्याराथनमा राजेन्द्र र कृष्णेश्वरी प्रथम

गत असोज ७ गते शनिवार सम्पन्न पाँचौँ रियल काठमाण्डौ म्याराथनको उपाधी पुरुष तर्फ नेपाली सेनाका राजेन्द्र भण्डारीले



नवीन महर्जन

२ घन्टा ३३ मिनेट १६ सेकेन्डमा (४२.१९५ कि.मि.) दुरी पूरा गरी प्रथम भएको छ। त्यसैगरी महिला म्याराथनमा सशस्त्र प्रहरीबलका कृष्णेश्वरी सिन्कलाले आफ्नो उपाधी रक्षा गर्दै पहिला भइन। रंगशालाबाट शुरू भई कलंकी, सातदोबाटो हुँदै जावलाखेल, माइतीघर, अनामनगर, पुतलीसडक, जयनेपालहल, दरबारमार्ग, भद्रकालीबाट रंगशालासम्म फर्कने रुटलाई दोहोरो परिक्रमा गरिएको थियो। म्याराथनमा पहिला हुने महिला तथा पुरुष खेलाडिले

रु १ लाख, दोस्रोले ५० हजार, तेस्रोले रु.२५ हजार पाएका थिए।

त्यसैगरी हाफ म्याराथनमा पुरुषतर्फ दोमलाल श्रेष्ठ १ घण्टा १२ मिनेटमा (२१.०९ कि.मि) दुरी पार गरी प्रथम भएको थियो भने महिला तर्फ वृन्दा धान्केश्रेष्ठ १ घण्टा ३२ मिनेटमा पुरा गरी ह्याट्रिक गरिन। यस प्रतियोगिता मा प्रथमले ५० हजार, दोस्रोले २५ तथा तेस्रोले १० हजार नगद पुरस्कारपाएका थिए।

यस प्रतियोगिताको विभिन्न विधामा प्रथम, द्वितिय र तेस्रो खेलाडिहरू निम्न छन

म्याराथन (पुरुष) प्रथम राजेन्द्र भण्डारी, दोस्रो उत्तम खत्री, तेस्रो कृष्ण वस्नेत

म्याराथन (महिला) कृष्णेश्वरी सिन्कलाल प्रथम, सोनुजया र आई दोस्रो, सरस्वती खड्का तेस्रो

हाफ म्याराथन (पुरुष) तर्फ होमलाल श्रेष्ठ प्रथम, राजन खत्री दोस्रो, राजकुमार विष्ट तेस्रो

महिला तर्फ वृन्दा धान्केश्रेष्ठ प्रथम, विश्वरूपा बुढा दोस्रो, गीता खत्री तेस्रो।

स्मरणरहोस एमेच्योर एथलेटिक्स एसोसियसनको आयोजनामा भएको यस प्रतियोगितामा १५ देशका १००० भन्दा बढी धावकले सहभागिता जनाइएको थियो।


विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा यस संस्थाका शेयर धनी, वचतकर्ता, शुभचिन्तक तथा समस्त नेपालीहरूमा मंगलमय शुभकामना ब्यक्त गर्दछौं

सिस्टमेटिक सेभिग एण्ड क्रेडिट कोअपरेटिभ लि. परिवार
हनुमानघाट, पाँगा रोड, कीर्तिपुर १७
फोन नं. ८३३२०२०, ८३३६३११

विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा यस संस्थाका शेयर धनी, वचतकर्ता, शुभचिन्तक तथा समस्त नेपालीहरूमा मंगलमय शुभकामना ब्यक्त गर्दछौं

वाघभैरव वचत तथा ऋण सहकारी संस्था लि.
नयाँबजार, कीर्तिपुर
फोन नं.८३३३८२८, ८३३०२३६

कीर्तिपुरको देवी नाच

ऐतिहासिक एवं सांस्कृतिक रूपमा महत्वपूर्ण कीर्तिपुर नगरमा प्रत्येक वर्ष विजया दशमीको दिनमा तःननि टोलबाट देवी नाच निकाल्ने गरिन्छ। स्थानीयस्तर अर्थात् टोलवासीकै सहयोगमा मात्रै लामो समयदेखि चल्दै आएको सो देवी नाचलाई स्थानीय नेपालभाषामा देवी प्याखं भन्ने गरिन्छ।

धार्मिक आस्था र परंपराको रूपमा निकाल्दै आएको देवी नाच आजभन्दा करिव एकशय वर्ष अगाडिदेखि चल्दै आएको एउटा जिवन्त संस्कृति बनिसकेको अवस्था छ।

कीर्तिपुरको देवी नाच 'लालहिरा' नामक कथाको एउटा पक्ष भनिन्छ। लालहिरा संगसंगै देवी नाच रामायण, महाभारत लगायत अन्य ऐतिहासिक एवं धार्मिक घटनासंग पनि जोडिएको छ।

ब्रम्हायणी, इन्द्रायणी र देवी उत्पति भएको किंवदन्तीसंग पनि सो नाच सम्बन्धित रहेको स्थानियवासीहरूले बताउँदै आएका छन। सो नाचमा देवीहरूलाई पूजा आजा गर्ने हाउभाउ गर्ने गरिन्छ।

देवी नाचका कलाकारहरू

१) भैरव, २) इन्द्रायणी, ३) ब्रम्हायणी, ४) डागिनी, ५) ख्याक, ६) कंकाल, ७) पौत (दुईजना)

देवी नाच देखाइने क्षेत्रहरू

देवी नाचको तयारी गरिने तःननिको परम्परागत आखा छै, अगाडि सबैभन्दा पहिला देवी नाच प्रदर्शन गरिन्छ।

त्यसपछि चिठू गणेश मन्दिर अगाडि, बाघभैरव मण्डप, लायकू दबूभवः, समल, देवढोका (इन्द्रायणी मन्दिर), बाघभैरव क्षेत्रको नात्येश्वरको मूर्ति अगाडि पनि सो नाच प्रदर्शन गरिन्छ।

सो नाच दाफा खिँको तालमा, देवीहरूको गीत गाएर अभिनय गर्दै देवी देवीहरू नाच्ने गरिन्छ।

देवी नाच प्रदर्शनका लागि लाने रुत तःननि, चीठू, इताछै, प्रज्ञा दबू, सतःक्व, लायकू, समल, देवढोका, गल्ले, बाघभैरव

देवी नाचमा बजाइने बाजा

:खिँ, भ्याली, बौचा, प्वांग र ताः

कीर्तिपुरको महत्वपूर्ण रूपमा लिएको मुकुण्डो नाच अन्तर्गतको देवी नाच हाल आएर कीर्तिपुर नगरकै एक महत्वपूर्ण संस्कृतिको रूपमा विकसित भइसकेको छ। कही वर्ष अघि एक पटक तःननि टोलको जस्तै गल्ले टोलले पनि संचालन गरेको देवी नाच हाल आएर गल्ले टोलको स्थगित भइसकेको छ भने तःननि टोलले भने अहिलेसम्म पनि निरन्तरता दिदै आएको छ।

दर्शमा जीववलि कम हुँदै जानुको कारण

आज भन्दा करिव एक दशक भन्दा अगाडिसम्म पनि ऐतिहासिक कीर्तिपुर (गढ पर्खालभित्र) प्रत्येक घरमा दर्शको नवमीको दिन हाँस/कुखुरा मध्ये एकको जीववलि दिने चलन रहेको थियो।

अहिले दर्शको समय अर्थात् नवमीको दिनमा पुरानो कीर्तिपुर शहरमा हेर्ने हो भने जति पनि घरधुरी छत्ती मध्ये करिव २५ प्रतिशत घरमा मात्र जीववलि दिने गरिन्छ।

एक दशकको अन्तरालमा यसरी जीववलि दिने मात्रमा ठूलै परिवर्तन आएको कारण खोज्ने हो भने मूल रूपमा बुद्ध धर्मको प्रचार रहेको पाउनेछ। बौद्धमार्गी भएतापनि आफ्नो संस्कृतिको रूपमा कीर्तिपुरवासीले जीववलि दिदै आएको र विगतमा पनि बौद्ध धर्मको प्रभाव भने नभएको होइन। तैपनि अहिले आएर यति थोरै समयमा धेरै परिवर्तन जीववलिको सन्दर्भमा आउनुको कारण भनेको नेवार वस्तीमा रहेका बौद्ध विहारहरूको हो भन्दा



अतिशयोक्ति नहोला। कीर्तिपुरको अमर्लिसमा रहेको श्री नगर मण्डप श्री कीर्ति विहार, कीर्तिपुर कै गुटपौ टोलमा आजभन्दा करिब एक दशक अघिमै अर्थात् ने.सं.१९२२ मा स्थापित त्रिरत्न कीर्ति विहार, पाँगाको भुजिन्दमा रहेको विहार र पाँगाको धुसिमा रहेको विहार प्रमुख छन।

त्रिरत्न कीर्ति विहार विशेष गरी ज्ञानमाला भजनका लागि लोकप्रिय हुँदै गएको र सो क्रममा अधिकांश बृद्धाहरू सहभागी भएका थिए। प्रत्येक दिनजसो सो विहारमा ज्ञानमाला गाउने, विभिन्न धार्मिक कार्यक्रममा उल्लेखनिय मात्रामा बढी सहभागी हुँदै जानेक्रम बढ्यो। बृद्धाहरूको

लागि आकर्षणको केन्द्र बन्यो त्रिरत्न कीर्ति विहार। सोही क्रममा विहारमा जीववलि अनावश्यक भएको शिक्षा दिन थाल्यो र विशेष गरी घरघरमा संस्कृतिलाई निरन्तरता दिने बृद्धाहरूले नै जीववलि विरोध गरेपछि अन्ततः करिव ७५ प्रतिशत घरमा अहिले आएर विजया दशैको नवमिको दिनमा जीव वली दिने प्रचलन हराएको छ। बरु पसलबाट मासु किनेर खाने चलन भएको छ।

त्यसैले कीर्तिपुरमा जीववली प्रथा हट्दै जानुको प्रमुख कारण भनेको कीर्तिपुरमा रहेका विभिन्न विभिन्न विहारहरूनै हो भन्दा केही फरक नपर्ला।

थुनुवाको डायरी-१२-

२०६७/०६/२३ शनिवार- तेस्रो दिन

आज पनि विहान सबै मेरो आँखा खुल्यो। नम्बर खुलेको छैन। तैपनि उठेर गएर नित्यकर्म गरेर आएँ। एकछिन पछि नम्बर खुल्यो। म ग्राउण्डमा घुम्न गएँ। थुप्रै मान्छेहरू घुमिरहेका छन। सबैको आँखा मतिर तानिएको मैले महसुस गरेँ। सायद म नयाँ मान्छे भएर होला। ग्राउण्डमा आधाघण्टा घुम्दा मलाई अलि सञ्चो महसुस भयो। प्रहरी खोरमा कजिएको मेरो खुट्टा अहिले यहाँ घुमेर अलि अलि खुलिरहेको छ। मलाई भोक लागेकोजस्तो भयो। होटलमा गएर चिया पिएँ। ओमशान्ति हलमा उपस्थित हुन माईकबाट सुचना दियो। त्यहीबेला अमरनाथ भाइजी आउनुभयो। उहाँसँगै ओमशान्ति गएँ। बाहिरबाट सेतो लुगा लगाउनुभएका एकजना मानिसले हिजो बेलुकाजस्तै मुरली पढेर सुनाउनु भयो। मुरली पछि सी.डिबाट गाना बजायो। गाना बजाउँदै ध्यान बस्न थाले। म गजब भएँ। अरू ठाउँमा ध्यानमा बस्दा हल्लाखल्ला हुँदैनथ्यो। यहाँ त गाना बजाएर ध्यान बसिरहेका छन। म पनि ध्यान बसेँ। आँखा खोलेर ध्यान बस्दा पनि के ध्यान आउला र? तैपनि देहघण्टा समय काटेर बिताएर आएँ।

अब कहाँ जाने? के गर्ने भयो। मलाई हरपल मेरो मुटुको मात्र पीर आइरहेको छ। ती बच्चाहरूको व्यवहार सम्भरहेको छु। मेरो आफ्नो

कुरा कसलाई के भन्नुं, के भन्नुं भयो। मैले बहिनी नन्दकुमारीलाई सम्झें। आज पनि फूलवारीमा बसेर उनको नाममा एउटा पत्र लेखें।

प्यारी बहिनी नन्दकुमारी

शुभाशिर्वाद।

सायद जिन्दगीमा पहिलोपल्ट तिम्रो नाममा यो पत्र लेख्दैछु। अस्ति अदालतमा तिम्रो आँखामा टलपलाएको आँसुले मलाई धेरैचोट पुऱ्यायो। तर के गर्ने? तिम्रो आँसु मैले पुछ्न सकेन। न त तिम्रो आँसुले मलाई भन्दबन्दीमा थुनुवा हुनबाट बचाउन सकियो। अहिले म यी ठूल ठूला पर्खालले घेरिएको ठाउँ जसलाई भद्रवन्दी गृह भनिन्छमा थुनुवाको जीवन बिताइरहेको छु। यो मेरो रह्र होइन बाध्यता हो।

जिन्दगी एउटा पहेली हो। जिन्दगीमा कहिल्यै नसोचेको घटना पनि हुँदोरहेछ। हामी सामाजिक कार्यकर्ता हो। समाजसेवा गर्दा विभिन्न अवरोध आउन सक्छ। सत्यको बाटो कठिन हुन्छ। त्यो कठिनाईको सामना गर्नुनै हाम्रो बहादुरीपना हो। अहिले म यही सोचले आफ्नो स्थितिको सामना गरिरहेको छु। “मानविय सेवानै ठूलो धर्म” ठानी “आफूले जन्माएका मात्र आफ्नो सन्तान होइन यस धरतीमा जन्म लिएका प्रत्येक बच्चालाई आफ्नो सन्तान” ठान्नु पर्छ मान्यतालाई अंगालेर मैले ती बच्चाहरूलाई आफ्नै छोरी या नाती ठानी माया गर्दै आइरहेको थिएँ। अर्काको बच्चालाई आफ्नो ठानी माया

गरेको फल आज म भोग्दैछु। अब मैले सजाय पाएँ भने हाम्रा साथी-संगीहरू, आफन्तहरू कसैले पनि अर्काको बच्चालाई आफ्नो ठानी माया गर्ने छैनन्। यस धरतीमा दया, माया र स्नेहको परिभाषा फेर्नेछन

बहिनी, अदालतमा मेरो चरित्रको साक्षीको रूपमा सरीता, अनिशा, नन्दकुमारी र प्रदिपलाई राखेको छु। सबैलाई जानकारी दिनु। अदालतमा के वयान गर्ने हो मैले सिकाइरहनु पर्दैन होला। तिमीहरू आफै विद्वान छौं। बच्चाहरू अनुशासनमा नबसी हिँडेपछि मैले उनीहरूलाई घरबाट निकालेपछि संरक्षणको लागि गएका उनीहरूलाई “भ्वाईस अफ चिल्ड्रेन” भन्ने डलर धारी एन.जि.ओले उक्साएर ममाथि यस्तो जघन्य भूठा आरोप लगाएर जाहेरी दियो। अहिले ती तीनजना बच्चाहरू ‘अन्तरदृष्टि नेपाल’ भन्ने कुलेश्वरको संस्थाले संरक्षण गरिराखेको छ। मेरो केस नसकिएसम्म उनीहरूलाई त्यहाँबाट बाहिर पठाउँदैन होला। यसो हुँदा उनीहरूको पढाई बिग्र्यो। मेरो छ वर्षको लगानी खेर गयो। ती तीनजना केटी र “भ्वाईस अफ चिल्ड्रेन”ले गर्दा अरू ७० जना बालबालिकाको भविष्य अन्धकार हुने भएको छ। यदि मैले सजाय पाएँ भने हाम्रो सहयोगीहरू कसैले पनि सहयोग गर्ने छैनन्। त्यसैले “भ्वाईस अफ चिल्ड्रेन”का डायरेक्टर कृष्णकुमार

थापालाई भन्नु, “यदि नजररामलाई दण्ड दिएर तपाईंलाई आत्म सन्तुष्टी हुन्छ भने ठिकै छ तर ती ७० जना बच्चाहरूको भविष्यसँग खेलावाद नगर्नु होला। उनीहरूलाई सहयोग गर्नु होला।”

बहिनी, भोलि अदालतले के फैसला गर्ला त्यो आफ्नो ठाउँमा छँदैछ। विना प्रमाणको आरोप लगाएको हो। त्यसैले मैले सफाई पाउँछु भन्नेमा म विश्वस्त छु। अर्कोतर्फ नेपालको कानूनले महिला तथा बालबालिकालाई यति अधिकार दिएको छ कि हो होइन नै नसोची सजाय दिन पनि सक्छ। जे भएपनि धन्दा नमान। सत्यको विजय अवश्य हुन्छ।

तिम्रो दाजु नजरराम महर्जन पत्र लेखेर नम्बर सहनाइकेलाई देखाएँ। उहाँले स्विकृति दिनुभयो। खाना खाएर छोरा आउने प्रतिक्षा गरिरहें। छोरा आयो मेरो प्रतिक्षाको घडि समाप्त भयो। छोरासँग एकछिन कुराकानी भयो। बहिनी नन्दकुमारीलाई लेखेको पत्र छोरोलाई दिनु भनेर सहनाइकेलाई दिएँ। उहाँ फेरि अर्को नाइकेलाई दियो। नाइकेले पढेर प्रहरीलाई दियो। प्रहरीले पनि पढीसकेपछि मात्र छोरोलाई दियो। छोरा निरजले मलाई सिरक, वाल्टिन, मग सबै सामान ल्याइदियो।

सामान सबै टी.भी. कोठामा एक छेउमा राख्न लगें। खाजा निकालेर भान्सामा गएर खाएँ। बेलुका खाना खानको लागि राखें। साँझको खाना खान भान्सामा जाँदा मसँगै सुत्ने केटा



पनि खाना खाइरहेको थियो। उसलाई पनि दुई टुक्रा मासु राखिदिएँ। ऊ खुशी भयो।

आज पनि खाना खाएर ओमशान्तिमा बसेर आएँ। त्यहाँ एक घण्टा बस्दा मन आनन्दित भयो।

आज छोरोले सिरक र तन्ना ल्याई दिएको छ। त्यसैले सुत्दा मजा आउने भयो। हिजोसम्म सिरक नहुँदा जाकेट लगाएर सुतेको थिएँ। आज मेरो सिरक भयो। आफ्नो सिरक भनेर आफूले मात्र कसरी ओढेर सुत्ने? बिछ्यौना त अर्काको हो। आज मेरो सिरक उसलाई पनि ओढाउनु पर्ने छ। एउटै सिरकमा सुत्दा जिउ छुवाएर सुत्नु पर्छ। तर मलाई जिउ छुवाएर सुत्ने बानि छैन। जिउ छुवाएर सुत्दा मलाई निन्द्रै लाग्दैन। घरमा श्रीमतीसँग जिउ छुवाएर नसुतेको पाँच वर्ष भइसक्यो। यहाँ घरको जस्तो कहाँ हुन्छ? नम्बर लाग्ने बेला भयो। सबैले बिछ्यौना लगायो। मैले आफ्नो सिरक ल्याएँ। मेरो सिरक देखेर त्यो केटा खुशी भयो। मैले सिरक ओढें। त्यो केटाले पनि मेरो सिरक तानेर ओढ्यो। मैले दिन भन्न सकेन। आज यहाँ बाध्यतावश एउटै सिरकमा जिउ छुवाएर सुत्नु परिरहेको छ। त्यसैले त भन्छु मानिस परिस्थितिको दास हो।

क्रमशः.....

कीर्तिपुरको पाया:

प्रयागमान प्रधान

परिचय :

घरभन्दा मन्दिर र मानिसभन्दा बढी देवता भएको देशको नामले प्रख्यात नेपाल देश, जहाँ थरिथरिका धार्मिक-सांस्कृतिक पर्वहरू चलिआइरहेका छन्। कुनै पर्व धेरै जातिले मानेर आइरहेका छन्, कुनै विशेष सम्प्रदायले निश्चित ठाउँमा मात्र मानि आइरहेको पर्व पनि छ। त्योमध्ये नेवारहरूको एउटा पर्व हो – “पाया:” यो दुई अक्षरको दुई अर्थ आउने शब्द हो। “पा” को अर्थ हो मारकाट गर्ने एक किसिमको प्राचिन हतियार, जसलाई संस्कृतमा “खड्ग” भनिन्छ, अनि “या:”को अर्थ हो यात्रा वा जात्रा, जुन धार्मिक आस्थामा आधारित भएर सञ्चालन हुने एउटा पर्व वा उत्सव हो। यसरी “पाया:” को अर्थ हो “खड्ग जात्रा”। यसलाई चाल्न भन्ने पनि चलन छ।

“खड्ग”को उत्पतिको सन्दर्भमा महाभारतको शान्ति पर्वमा उल्लेख भएवमोजिम ब्रम्हाले यज्ञ गर्दा त्यो यज्ञ कुण्डबाट एउटा ठूलो आकृति प्रकट भयो। त्यो एउटा आयुध थियो। त्यो आयुध नै खड्ग रहेछ। ब्रम्हाजीले जगत रक्षा र असुर नास गर्न भगवान

रुद्रलाई दिएको थियो। श्रुति, किंवदन्ती र पुराणमा असुर वा दैत्य संहारको लागि शक्तिदेवीहरूको पूजा-अर्चना र “पाया:” गर्ने परम्परा चलिआएको भनाई छ। “खड्ग” शक्तिको प्रतिक हो। शाक्त धर्ममा अजिमा अर्थात् मातृकादेवीहरूलाई “शक्तिदेवी” को रूपमा पूजा गर्छन्। शक्तिको प्रतिक “खड्ग” दुर्गाभवानी वा तलेजुभवानीको आयुध वा शस्त्रको रूपमा छ। मातृकादेवदेवीहरूको शक्तिपीठको रूपमा चलिआएको आगंछेवाट “पा” अर्थात् “खड्ग” लिएर निस्कने यात्रा नै “पाया:” हो भन्ने प्रसिद्ध छ।

पाया:को प्रारम्भ :

खड्गसंग विशेष सम्बन्ध रहेको ठूलो पर्व मोहनी अर्थात् विजया दशमीको सम्बन्धमा पाटनको च्यासल टोलमा लिच्छवी कालको शिलापत्रमा उल्लेख भएको दशमी गोष्ठि शब्दले दशमी पूजा लिच्छवी कालमा मान्ने चलन भइसकेको देखाएको छ। पूर्व मल्ल कालमा राजा गुणकामदेवले ‘खड्ग यात्रा अधि नभयाको...दशमीमा गर्दा भया:’ भनेर भाषा बंशावलीमा उल्लेख गरिएको देखिन्छ भने त्यहि बंशावलीमा ‘कान्तिपुरी नाम गरि



देवीका खड्गको आकारको पुरी बनाएको’ साथै यसको रक्षा गर्न शहरको चारै दिशामा आठ आजु अर्थात् अस्टभैरव र आठ अजिमा अर्थात् अस्टमातृका स्थापना गरेको भन्ने बंशावलीमा उल्लेख छ। अजिमा नाचमा अजिमा र आजुको आयुधको रूपमा खड्ग नै देखिन्छ। अजिमा नाच पनि दशैमा नै नचाउनुको साथै घर घरमा खड्गको विशेष पूजा अर्चना गरेर पाया: निस्कने चलन छ।

कीर्तिपुरको पाया: पद्धतिमा खड्गको प्रदर्शन नहुनाका सम्भावित तथ्य

नेपालको इतिहासलाई पल्टाएर हेर्ने हो भने कीर्तिपुरमा पृथ्वीनारायण शाहले ने. सं. ८८६ चैत्र शुक्ल नवमीको दिन (ई. सं. १७६६) कब्जा गर्‍यो। कब्जा गरेर छ महिना सम्म नाकाबन्दी पछि आएको ठूलो पर्व मोहनी मान्ने अवसर

दिनमा प्रधानहरूले जमरा राखी विधिपूर्वक उपत्यकाका विभिन्न आगंछे, भै पूजा आजा गर्दै आइरहेकोले आगंछेको छिडीमा खस ब्राम्हण र मगरहरूले पनि जमरा राख्ने प्रथा चलाएको देखिन्छ। सप्तमीको बेलुका काठमाण्डौको हनुमानढोकामा जस्तै गोरखाबाट धुनिवेसी हुँदै कीर्तिपुरको ढोकासी भन्ने ठाउँ सम्म ल्याइ पुर्‍याइने फूलपाटी इन्द्रबाजा बजाउँदै डोलीमा राखेर आगंछे, क्वा:चमा ल्याउने चलन पनि चलायो। यो काममा स्थानीय प्रमुख अर्थात् त्यस समयका द्वारेको नेतृत्वमा चलेको देखिन्छ। द्वारे प्रथापछि प्रधानपंच, गाविस अध्यक्ष, वडा अध्यक्ष हुँदै अहिले आएर इन्द्रायणी जात्राको खट बोक्ने पालो परेको टोलबाट संचालन गर्दै आएको छ। साथै यो पूजा सम्पन्न गर्ने क्रममा आगंछेको अगाडि भुईँमा एउटा भैसी र एउटा बोका बली दिने चलन रहेको छ तर उक्त ठाउँमा कुनै देवी देवताको प्रतिक नै छैन। फूलपाटी ल्याउने मगरहरू दशमी सम्म मात्र बसेर पूजा सम्पन्न गरेर जान्छ। केहि वर्ष अगाडिदेखि मगरहरू आउन छाडिसकेका छन्। जब कि प्रधानहरूको पूजा विधि विधान चर्तुदर्शी सम्म चल्छ। अनि मात्र आगंछेको मोहनी पूजा सकिने परम्परा छ।

(कीर्ति अनुसन्धानात्मक पत्रिकामा लेखकको लेख सारमा)

विजया दशमीको शुभकामना




विजया दशमी तथा शुभ दिपावली २०६८ को शुभ उपलक्ष्यमा हाम्रा सम्पूर्ण विद्यार्थी, शिक्षक/शिक्षिका, अभिभावक तथा शुभेच्छुक महानुभावहरूमा मंगलमय हार्दिक शुभकामना व्यक्त गर्दछौं

.कीर्ति सेकेन्डरी इंगलिस स्कूल

नगाउँ दोवाटो, कीर्तिपुर

फोन नं.८३३२५१३

विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा हाम्रा सम्पूर्ण विद्यार्थी, शिक्षक/शिक्षिका, अभिभावक तथा शुभेच्छुक महानुभावहरूमा मंगलमय हार्दिक शुभकामना व्यक्त गर्दछौं

उज्ज्वल शिशु निकेटन एकेडेमी

पाँगा, कीर्तिपुर

दशैं र मोहनी नखः वीचको भिन्नता

दशैंको समयमा काठमाडौं उपत्यकाका आदिवासी नेवार समुदायले मोहनी नखः मनाउने गरिन्छ । मोहनी नखः भनेको तन्त्रसंग सम्बन्धित अर्थात् मोहनी चाड हो । अहिलेको समयमा दशैं र मोहनी नखः उस्तै उस्तै तरिकाले मनाउन थालेका छन । विशेष गरी नेवार समुदायले मोहनी नखः नै दशैं हो भनी हिन्दू धर्म अनुसार नै मोहनी नखः मनाउन थालेका छन । आफन्तकहाँ गएर आशिर्वाद लिने, बच्चाहरूलाई टिका लगाउँदै पैसा दिने भगवती/दुर्गाको तस्वरि अथवा मूर्ति राखेर पूजा गर्ने समेत नेवार समुदायले गर्न थालेका छन् ।

वास्तवमा दशैं र मोहनी नखः बीच सैद्धान्तिक र दार्शनिक आधार नै भिन्न भिन्न छन । दशैं भनेको मोहनी नखः अवश्य पनि होइन । दशैंले दिने सन्देश र मोहनी नखःले दिने सन्देश र संस्कृति समेत भिन्ना भिन्नै रहेका कारण सो विषयमा बुँदागत रूपमा प्रस्तुत गर्न चाहन्छु ।



दशैं

१. दशैं हिन्दू धर्मको आदर्शवादलाई स्वीकार गर्दै आफूभन्दा ठूलावडाको हातबाट आशिर्वाद लिने संस्कृतिको स्वरूप हो ।

२. दशैं भन्दाखेरि दशमीको दिनलाई प्रमुख दिनको रूपमा मनाउने गरिन्छ ।

३. दशैंमा चिनजान भएको जुनसुकै परिवार आफन्तकहाँ गएर पनि टिका थाप्ने र आशिर्वाद लिन गए पनि हुने चलन छ ।

४. दशैंमा विशेष गरी भगवती र दुर्गालाई प्रमुखदेवी रूपमा लिने गरिन्छ ।

५. दशैंमा अक्षताको र तातो टिका लगाउने गरिन्छ ।

६. अष्टमीको दिनमा केही गर्न नपर्ने पूजा बाहेक ।

मोहनी नखः

१. मोहनी नखः संघर्षवादी सिद्धान्तलाई अपनाउँदै तान्त्रिक शक्ति आर्जन गर्ने उद्देश्यले अर्थात् आत्म विश्वास बढाउनका लागि मनाइने संस्कृति हो ।

२. मोहनी नखः भन्दाखेरि विशेष गरी आफ्नो जीवनमा प्रयोग हुने हतियारदेखि औजारसम्म अष्टमीको दिनमा स्थापना गरी नवमीको दिनमा पूजा गरिन्छ ।

३. मोहनी नखःको क्रममा आफन्तजन विशेष गरी छोरालाई घरमै गएर बोलाउन जानु पर्ने र बोलाएको ठाउँमा

अर्थात् आफन्तकाहामात्र भोज खान जानु पर्ने चलन छ ।


४. मोहनी नखःमा कुनै देवी देवताको मूर्तिलाई पूजा गर्ने नभई आफूहरूलाई हतियार तथा औजारहरूको सरसफाई र मर्मत गरी शक्तिको रूपमा पूजा गरिन्छ ।

५. मोहनी नखःको दिनमा कालो टिका लगाइन्छ र आफ्नो कुलभन्दा अरूलाई टिका लगउनु पर्दैन ।

६. अष्टमीको दिनमा औजारहरू स्थापना पछि सोही कोठामा बसेर 'कुल'को मात्र भोज खानु पर्ने । जुन भोजलाई कूछि भव्य अर्थात् कुलका परिवारजनको मात्रै भोज ।



विजया दशमीको शुभकामना



विजया दशमी तथा शुभ दिपावली
२०६८ को शुभ उपलक्ष्यमा हाम्रा सम्पूर्ण
विद्यार्थी, शिक्षक/शिक्षिका, अभिभावक
तथा शुभेच्छुक महानुभावहरूमा मंगलमय
हार्दिक शुभकामना व्यक्त गर्दछौं

शहिद स्मारक कलेज

नयाँबजार, कीर्तिपुर

८३३०२७८

विजया दशमीको शुभकामना



विजया दशमी तथा शुभ दिपावली
२०६८ को शुभ उपलक्ष्यमा हाम्रा सम्पूर्ण
विद्यार्थी, शिक्षक/शिक्षिका, अभिभावक
तथा शुभेच्छुक महानुभावहरूमा मंगलमय
हार्दिक शुभकामना व्यक्त गर्दछौं

.राराहिल मेमोरियल स्कूल

छुगाउँ, कीर्तिपुर

फोन.नं. ८३३०१२१

विजया दशमीको शुभकामना



विजया दशमी तथा शुभ दिपावली
२०६८ को शुभ उपलक्ष्यमा हाम्रा सम्पूर्ण
विद्यार्थी, शिक्षक/शिक्षिका, अभिभावक
तथा शुभेच्छुक महानुभावहरूमा मंगलमय
हार्दिक शुभकामना व्यक्त गर्दछौं

.पाँगा माध्यमिक विद्यालय

शहिदपथ पाँगा, कीर्तिपुर-८

फोन नं ८३३००६८

सञ्चार र आमसञ्चारको भूमिका

सरब कुमार महर्जन

दुत गतिमा बढेको सञ्चारको सुविधा र राज्यको चौथो अंगको रूपमा रहेको आम सञ्चारबीच घनिष्ट सम्बन्ध रहेको छ। टेलिफोन, मोबाइल, चिठीपत्र इमेल, फ्याक्स जस्ता सञ्चारको साधनहरू हाम्रो दैनिक जीवनमा अत्यावश्यक वस्तुका रूपमा रहन गएको छ। टेलिफोन सुविधाले सञ्चारमा फड्को नै मारिसकेको छ। त्यसमा पनि आजभोलिको मोबाइल सुविधाको कारण तारटेलिफोनको महत्व घटाएको अवस्था छ। मोबाइल सुविधा भनेको मिनि कम्प्युटरको सुविधाको रूपमा लिन सकिन्छ र मोबाइलमा बहुउद्देशका सुविधाहरू उपलब्ध हुनुले मोबाइल भएपछि घडीले दिने समय हेर्ने सुविधा, क्यालकुलेटर सुविधा, अलार्मको सुविधा, (मेसेज) खबर पाउने, दिने सुविधा, रेडियो तथा एफ एमको सुविधा, रेकर्डरको सुविधा मात्र हैन आजभोलि फोटो तथा सचित्र खिच्ने सुविधाका कारण मोबाइल नै सबैभन्दा नजिकको साथी, मनोरञ्जनको साधन, गीत संगीतको माध्यम, रेकर्डको माध्यम छ। मोबाइल व्यक्तिगत सञ्चारको सबभन्दा भरपर्दो माध्यम बनेको छ।

राज्यको चौथो अंगको रूपमा रहेको आमसञ्चारले पनि हाम्रो जीवनमा ठूलो प्रभाव पारेको छ। आम सञ्चारको कारण हामीले दैनिक जीवनमा घटेका घटनाहरू, विविध रचनात्मक कार्यक्रमहरू, विकास निर्माणका कुराहरू, राजनीतिक, सामाजिक, आर्थिक, सांस्कृतिक गतिविधिहरू आदीलाई प्रचार प्रसार, विचार निर्माण, उत्प्रेरणा जगाउने कामहरू गर्न सकेका छौन। आम सञ्चार विनाको जीवनको कल्पना गर्न नसक्ने भएको छ। आम सञ्चारले राजनीतिक, सामाजिक, सांस्कृतिक, विकास निर्माणमा ठूलो योगदान पुऱ्याएको कारणले कीर्तिपुरमा आम सञ्चारको प्रभाव पाउँ गएको छ। कीर्तिपुरमा विशेष गरी साप्ताहिक खबर पत्रिकाहरू नियमित प्रकाशन हुँदै आएको पाइन्छ। त्यस्तै कीर्तिपुर केवल, किपू च्यानलले स्थानीय कार्यक्रमहरूको पनि प्रचार प्रसारमा ठूलो सहयोग पुऱ्याउँदै आएको पाइन्छ। र किपू एफ एमको पनि प्रसारण भए पनि त्यतिको प्रभावकारी हुन सकेको छैन।

कीर्तिपुर नियमित प्रकाशन भैरहेको साप्ताहिक पत्रिकाको रूपमा कीर्तिपुर दर्पणलाई लिन सकिन्छ र यो पत्रिका २०६० सालदेखि हालसम्म पनि नियमित प्रकाशनले कीर्तिपुरको सञ्चार क्षेत्रमा केही योगदान दिएको कुरामा कसैको दुईमत हुन सक्तैन। त्यस्तै आजभोलि खोज पत्रकारितालाई आफ्नो उद्देश्य बनाएको कीर्तिपुर सन्देशले पनि आफ्नो बजारलाई बढाएको पाइन्छ। कीर्तिपुरको समाचारलाई अलि विश्लेषणात्मक रूपमा, खोज र आफ्नो विचार समेत पाठकसमक्ष राख्दै आएको हुनाले पनि कीर्तिपुर सन्देशलाई पाठकले मन पराएको अवस्था छ। त्यस्तै कीर्तिपुरमा सहिदहरूको नाममा सहिद साप्ताहिक पत्रिका पनि नियमित प्रकाशन र कीर्तिपुरको समाचार समेतले सवालमा

अग्रणी देखिन्छ र विशेष गरी नेमकिपाको मुखपत्रको रूपमा रहेको कारणले पनि नेमकिपाको हरेक खबर पढ्न पाइन्छ। कीर्तिपुरमा नेपालभाषाको पत्रिकाहरू पनि प्रकाशन हुँदै आएको छ र विशेषतः शुरुमा ज्वजलपा पछि न्हूगु ज्वजलपाको नाउँमा प्रकाशन गरिँदै आएको पत्रिकाको विस्तारको खाँचो छ। यी स्थानीय पत्रिकाको नियमितता र व्यवसायिकताका लागि पनि स्थानीय निकायको रूपमा र हेको कीर्तिपुर नगरपालिका कार्यालयबाट पनि पत्रपत्रिकाको लागि अनुदान बजेटको आवश्यकता छ। स्थानीय निकायमा पत्रकारहरूलाई दिनु पर्ने सूचनाहरू तथा स्थानहरू बारे पनि सोच्नु आवश्यक भएको छ।

विशेष गरी 'नगरपालिका अनुदान सञ्चालन कार्यविधि २०६७' मा व्यवस्था गरे बमोजिम नगर पालिकाले आफ्नो आम्दानी तथा खर्च प्रत्येक वर्षमा चौमासिक र वार्षिक रूपमा विभिन्न माध्यमबाट सार्वजनिक गर्नु पर्दछ भनी उल्लेख भएको पाइन्छ। त्यसैले कीर्तिपुर नगरपालिकाले आफ्नो चौमासिक तथा वार्षिक आम्दानी तथा खर्च लगायत अन्य आवश्यक विवरणहरू यी स्थानीय पत्रपत्रिका तथा आम सञ्चारलाई अत्याधिक प्रयोग गर्ने तथा प्रोत्साहन गर्ने गर्नु पर्दछ र त्यसको लागि स्थानीय पत्रपत्रिकाका जिम्मेवार प्रकाशन गृहहरूले पनि माग गर्नु पर्ने हो र यो, आम नागरिकहरूको सूचनाको हकसँग पनि सम्बन्धित रहेको छ। कीर्तिपुर नगरको समान विकास, पक्षपातरहित व्यवहार, नगरवासीहरूको समृद्धिको लागि आम सञ्चारकर्मीहरू, जिम्मेवारराजनीतिक दलका नेता तथा कार्यकर्ता विभिन्न संघसंस्था सामाजिक व्यक्तित्वहरू, महिला तथा सज्जनवृद्धले सूचनाको हकलाई व्यवहारमा लागु गराउन पहल लिनु पर्दछ।

सुहाना क्याटरिङ सर्भिस

दयाङ्ला, कीर्तिपुर

नोट: विवाह, ब्रतबन्ध, पिकनिक, सेमिनारका साथै विशेष

अवसरमा हामीलाई सम्भन्नुहोस्।

Buffet Dinners Luncheons, B.B.Q.S etc

Sudarsan Karki

(Mobile 9841461573, 9803910869, 4334477)


विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा हाम्रा सम्पूर्ण विद्यार्थी, शिक्षक/शिक्षिका, अभिभावक तथा शुभेच्छुक महानुभावहरूमा मंगलमय हार्दिक शुभकामना व्यक्त गर्दछौं

क्रियटिभ एकेडेमी परिवार
नगाउँ, कीर्तिपुर

विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा हाम्रा समस्त ग्रहाक तथा शुभचिन्तकहरूमा मंगलमय हार्दिक शुभकामना व्यक्त गर्दछौं
भिजन कीर्तिपुर वचत तथा ऋण सहकारी संस्था लि.
टाउन प्लानिंग कीर्तिपुर

वहिस्करणमा पारिएका समुदायको दृष्टिमा संघीय लोकतान्त्रिक गणतन्त्र नेपालको संविधान

भाग ६ संघीय व्यवस्थापिका

६९. विश्वासको मत: १) प्रधानमन्त्रीले आफ्नो कार्यकाल भित्र कुनै बखत आफूमाथि संघीय जनप्रतिनिधि सभाको विश्वास छ भन्ने कुरा स्पष्ट गर्न आवश्यक वा उपयुक्त ठानेमा विश्वासको मतको लागि संघीय जनप्रतिनिधि सभामा प्रस्ताव राख्न सक्नेछ।

२) संघीय जनप्रतिनिधिसभाको सम्पूर्ण सदस्य संख्याको एक/चौथाई सदस्यले प्रधानमन्त्री उपर प्रतिनिधि सभाको विश्वास छैन भनी लिखित रूपमा अविश्वासको प्रस्ताव पेश गर्न सक्नेछन तर एक अधिवेशनमा एक पटक भन्दा बढी अविश्वासको प्रस्ताव पेश गर्न सकिनेछैन।

३) वैकल्पिक सरकारको प्रस्ताव पास भएमा मात्र अविश्वासको प्रस्ताव पास भएको मानिनेछ। ४) उपधारा (१) र (२) बमोजिमको प्रस्तावको निर्णय संघीय जनप्रतिनिधि सभाको सम्पूर्ण सदस्य संख्याको बहुमतबाट हुनेछ।

७०. मन्त्रीले दुवै सदनको बैठकमा भाग लिन पाउने : मन्त्रीले संसदको कुनै पनि सदन वा त्यसको समितिमा उपस्थित हुन र कारवाहि तथा छलफलमा भाग लिन पाउनेछ। तर आफू सदस्य नभएको सदन वा त्यसको समितिमा मतदान गर्न पाउने छैन।

७१. अनाधिकार उपस्थित भएमा वा मतदान गरेमा सजाय: यस संविधान बमोजिम शपथ नलिई वा सदनको सदस्यताको निमित्त आवश्यक योग्यताको अभाव छ भन्ने थाहा पाउदा पाउदै पनि कुनै

व्यक्ति सदस्यको हैसियतले संघीय वा कुनै सदनको बैठकमा उपस्थित भएमा वा निजले मतदान गरेमा नीजलाई सो सदनको अध्यक्षता गर्ने व्यक्तिको आदेशले त्यसरी उपस्थित भएको वा मतदान गरेको प्रत्येक दिनको पाँच हजार रुपैयाको दरले सजाय हुनेछ। सो सजाय सरकारी बाँकी सरह असुलउपर गरिने छ।

७२. विशेषाधिकार: (१) यस संविधानको अधिनमा रही संघीय संसदको दुवै सदनमा पूर्ण वाक स्वतन्त्रता रहनेछ र सदनमा व्यक्त गरेको कुनै कुरा वा दिएको कुनै मतलाई लिएर कुनै पनि सदस्यलाई पक्राउ गर्न, थुनामा राख्न वा निजउपर अदालतमा कुनै कारवाही चलाइने छैन।

(२) यस संविधानको अधीनमा रही संघीय संसदको प्रत्येक सदनलाई आफ्नो आन्तरिक काम कारवाही नियमित गर्ने पूर्ण अधिकार र हने छ र सदनको कुनै कारवाही नियमित वा अनियमित के छ भनी निर्णय गर्ने अधिकार सम्बन्धित सदनलाई मात्र हुनेछ। यस सम्बन्धमा कुनै अदालतमा प्रश्न उठाउने छैन।

(३) यस संविधानको अधीनमा रही संघीय संसदको कुनै सदनको कुनै पनि कारवाहीलाई त्यसको असल नियतवारे शंका उठाई कुनै टीका-टिप्पणी गरिने छैन र कुनै सदस्यले बोलेको कुनै कुराको सम्बन्धमा जानी-जानी गलत वा भ्रामक अर्थ लगाई कुनै प्रकार को प्रकाशन गरिने छैन।

(४) यस संविधानको अधीनमा रही उपधारा (१) र (३) को व्यवस्था सदनको बैठकमा भाग लिन पाउने सदस्य बाहेक अन्य व्यक्तिका हकमा पनि लागु हुनेछ।

यस संविधानको अधिनमा रही संघीय संसदको दुवै सदनमा पूर्ण वाक स्वतन्त्रता रहनेछ र सदनमा व्यक्त गरेको कुनै कुरा वा दिएको कुनै मतलाई लिएर कुनै

पनि सदस्यलाई पक्राउ गर्न, थुनामा राख्न वा निजउपर अदालतमा कुनै कारवाही चलाइने छैन।

(२) यस संविधानको अधीनमा रही संघीय संसदको प्रत्येक सदनलाई आफ्नो आन्तरिक काम कारवाही नियमित गर्ने पूर्ण अधिकार रहने छ र सदनको कुनै कारवाही नियमित वा अनियमित के छ भनी निर्णय गर्ने अधिकार सम्बन्धित सदनलाई मात्र हुनेछ। यस सम्बन्धमा कुनै अदालतमा प्रश्न उठाउने छैन।

(५) यस संविधानको अधीनमा रही संघीय संसदको कुनै सदनले दिएको अधिकार अन्तर्गत कुनै लिखित, प्रतिवेदन, मतदान वा कारवाही प्रकाशित गरेका विषयलाई लिएर कुनै व्यक्ति उपर अदालतमा कारवाही चल्ने छैन।

स्पष्टीकरण : यो उपधारा र उपधारा (१), (२), (३) र (४) को प्रयोजनको लागि 'सदन' भन्नाले सदनको समितिलाई समेत सम्झनु पर्छ र सो शब्दले संघीय संसदको संयुक्त बैठक वा संयुक्त समितिको बैठकलाई समेत जनाउँछ।

क्रमशः.....

विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा हाम्रा सम्पूर्ण विद्यार्थी, शिक्षक/शिक्षिका, अभिभावक तथा शुभेच्छुक महानुभावहरुमा मंगलमय हार्दिक शुभकामना व्यक्त गर्दछौं

गोरखनाथ माध्यमिक विद्यालय परिवार
ढोकासी, कीर्तिपुर - १७


विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा हाम्रा सम्पूर्ण विद्यार्थी, शिक्षक/शिक्षिका, अभिभावक तथा शुभेच्छुक महानुभावहरुमा मंगलमय हार्दिक शुभकामना व्यक्त गर्दछौं

व्यवस्थापन समिति तथा
जनसेवा उच्च माध्यमिक विद्यालयाय
पाँगा, कीर्तिपुर

नारायण मन्दिरको प्रतिस्थापन समारोह सम्पन्न



कीर्तिपुर सन्देश /

कीर्तिपुरको पाँगा लाङ्छिस्थित तीन तल्ले पैगोडा शैलीबाट निर्मित नारायण मन्दिर पुरानो भएर जिर्णोद्धार गर्नु पर्ने भएकोले करीव दुईवर्ष पहिले जीटीजेड बाट ३ लाख ५० हजार र कीर्तिपुर नगरपालिका को १ लाख ७५ हजारको सहयोगमा जिर्णोद्धार गर्दै आइरहेको सो मन्दिर जिर्णोद्धार सम्पन्न भएकोले गत असोज ७ गते शनिवार एक समारोहका बीच पुनर्स्थापना गरिएको छ ।

जनसाधारणबाट ४ लाख ३० हजार सहयोग प्राप्त गरी ९ लाख ५५ हजार रुपैयाँको लागतमा मन्दिर जिर्णोद्धार भएको थियो ।

मन्दिर जिर्णोद्धार गर्दा देवतालाई नाघेको, कुल्चिएको अवस्था रहेकोले उक्त दिन क्षमा पुजा गरी भोजको आयोजना गरिएको थियो ।

मन्दिर जिर्णोद्धार समितिका अध्यक्ष मधुकर महर्जनको सभापतित्वमा सम्पन्न भएको उक्त समारोहको प्रमुख अतिथि सभासद दिलिप महर्जन हुनुहुन्थ्यो भने स्वागत मन्तव्य र आयव्ययको विवरण समितिका सचिव नरहरि महर्जनले दिनुभएको थियो । सो अवसरमा प्रमुख अतिथिले चन्दादाताहरूलाई सम्मान पनि गरिएको थियो । रु.१५०/- सहयोग लिइ सामुहिक भोज गरिएकोमा करीव ६०० जनाले टिकट काटेको भएपनि करीव ७५० जनाले भोज खानु भएको थियो । सो मन्दिरको तैम्रो छाना पितलले छाएको थियो ।

दर्शन र दशा

व्यंग सन्देश

- चक्रव्यूह -

एक के महर्जन

‘आयो दर्शन होल बजाई, गयो दर्शन ऋण बोकाई’ भन्ने नेपालीहरूको प्रचलित उखान हो । गरिवहरूको लागि यो दर्शन भनेको दशाको रूपमा रहेको हुन्छ । किन कि वर्ष दिनमा आउने हिन्दुहरूको महान चाड विजय दशमीमा मिठो खाने, राम्रो लाउने, आफन्तहरूसँग मिलीजुली खेल्ने, घुम्ने बेलामा सबभन्दा बढी पैसाकै आवश्यक हुन्छ । पैसाको अभावमा दर्शन दशा नै हुन्छ, किनकि आफ्ना लालाबालाहरूको मिठो खाने, राम्रो लाउने इच्छा पुऱ्याउन नसक्दा दर्शन दशाजस्तो हुनु अस्वाभाविक होइन । त्यसैले यहाँ मानिसहरू अरूलाई ठग्न थाल्छन्, अरूलाई लुट्न थाल्छन् । अनि प्रहरीहरूको काम पनि बढ्छन्, अझ भनौं भ्रष्टाचार बढ्छन्, यो दर्शन मनाउनकै लागि नाजायज कामहरू गर्न बाध्य हुन्छन् ।

हुनत दर्शन भनेको हिन्दुहरूको महान चाड हो । यसबेला मानिसहरू देवी देवताका मन्दिरहरूमा जान्छन्, धर्मकर्म गर्छन् । मिठो मिठो खान्छन्, राम्रा राम्रा लाउँछन्, साथीभाइ, आफन्त इष्टमित्रहरूको भेटघाट गर्छन् । देश विदेशदेखि दर्शन मनाउन स्वदेश फर्कन्छन् । यो हुनेहरूको दर्शन हो तर यहाँ नहुनेहरूको दर्शन पनि छ, त्यो दशा हो । दर्शनको लागि साहुहरूको ऋण लिने र वर्षदिनमा ऋण चुक्ता गर्न नसकेपछि घरवारी उठिवास हुने सामन्ती व्यवस्थाको परिचायक हो । अहिले पनि यो समस्या विकराल छ । अब पनि यहाँ ठगी छ, लुट छ, चोरी छ, भ्रष्टाचारी छ, अनिकाल छ, महंगी छ, संकट छ । अशान्ति छ ।

नेपालको राजनीति र राजनीतिज्ञहरूलाई पनि दर्शनले असाध्य छुने गर्दछन् । चियापान र भेटघाट नेपाली राजनीतिज्ञहरूको परम्परा भएको छ । सरकारमा पुगेको बेला र प्रतिपक्षमा बसेको बेलाको दर्शन पनि फरक फरक हुने गर्दछ । आफ्नो पार्टी सरकारमा भएको बेला दर्शनको रौनक नै अर्कै हुन्छ । ठूलावडाको हातबाट टीका लाउन पाउँदा, ठूलावडाहरूको आशिर्वाद पाउँदा दर्शन अविस्मरणीय हुनेछ । सरकारी पूजा गरी प्रसाद ग्रहणसँगै विदेशी ठर्रा पिउँदा राजनीतिको मात अझ बढ्छ । सरकारका लत अझ बढ्छ । अनि सरकार पाउनको लागि कहिले चार बुँदे, कहिले

पाँचबुँदे, कहिले सात बुँदे त कहिले १२ बुँदे सहमतिहरू गर्दछन् । कहिले कुन मन्त्रालय त कहिले कुन मन्त्रालयको चिट्ठा पर्छन् । कहिले भौतिक निर्माण मन्त्रालय त कहिले गृह, कहिले के के ? सरकारमा बसेर दर्शन मनाउन पाउनु शौभाग्यको कुरा हो । त्यही दर्शन प्रतिपक्षमा बसेर मनाउँदा अलि फरक हुन्छन् । शुभकामना आदान प्रदान कार्यक्रममा कार्यकर्ता कम उपस्थित हुन्छन् । चिया नास्ताको बन्दोबस्त गर्न कठिनाई हुन्छन् । चन्दा सहयोग दिनेहरू टाढा टाढा भागछन् । कार्यक्रममा सरकारको विभिन्न कोणबाट आलोचना गर्नु पर्दछ ।

एकीकृत नेकपा माओवादी को वरिष्ठ उपाध्यक्ष डा.बाबुराम भट्टारलाई दर्शन लागेको छ । प्रधानमन्त्री भइ देशको नेतृत्व गर्दै विश्वको शक्तिशाली राष्ट्र उनीहरूको भाषामा भन्दा साम्राज्यवादीको नाइके अमेरिकाको राष्ट्रपति बाराक ओबामासँग भेट गर्ने शौभाग्य पाएको छ । भारतका प्रधानमन्त्री डा. मनमोहन सिंहसँग हात मिलाउन पाएको छ । चिनका राष्ट्रपति हु जिन्ताओसँग भेट गर्न पाएको छ तर त्यही पार्टीको अर्का वरिष्ठ उपाध्यक्ष मोहन वैद्यलाई दशा लागेको छ, पार्टीका एक्लो पारेको छ । खानेबेलामा पेट दुखाउन परेको छ । राष्ट्रियता खतरामा देखेर मसाल वालु परेको छ । आफ्नो पक्षका छुट्टै राष्ट्रिय भेलासम्म गर्न बाध्य पारेको छ ।

तर हामी कामना गरौं, दर्शन सबै नेपालीहरूको महान चाडको रूपमा रहोस् । सबै नेपालीहरूले शान्तिपूर्वक मनाउन पाउन्, सबैले सस्तो सुलभ रूपले सामान उपलब्ध गर्न पाउन्, सबैले सबैलाई शुभकामना बाँड्नु, सबैले सुविधापूर्वक घुमघाम गर्न पाउन्, जहाँतहि शान्ति र सुरक्षा होस् । नेपालीहरूको चङ्गा चैत अझ बढोस्, पिडहरू खेलोस् । अझ कामना गरौं जुवा तास नखेलोस्, घरबार उठीवास नगरोस् । साथै यसपालीको दर्शनले सबै राजनीतिक दल र नेताहरूले शान्तिलाई तार्किक निष्कर्षमा पुऱ्याउन सफल होस्, संघिय लोकतान्त्रिक गणतन्त्रको नयाँ संविधान पाउन सकोस् । सबै दलका नेताहरू सबै दलका चियापानमा गई देश र जनताको लागि चिन्तन मनन गर्न सकोस् ।



नेपाली कांग्रेस कीर्तिपुर नगरसमितिको निमन्त्रणा

विजया दशमी २०६८ को शुभ-उपलक्ष्यमा यहाँको सुख, शान्ति, समृद्धि एवं उत्तरोत्तर प्रगतिको हार्दिक मंगलमय शुभ-कामना व्यक्त गर्दछौं । साथै शुभ-कामना आदान-प्रदान तथा चियापान कार्यक्रममा यहाँको उपस्थितिको लागि हार्दिक अनुरोध गर्दछौं ।

कार्यक्रम :

मिति : २०६८/६/१४ गते शनिवार

समय : विहान ७.३० बज

स्थान : पाँगा लाङ्छि, कीर्तिपुर

व्यवस्थापन : इकाई ९,१०,११ र १२

आयोजक :

नेपाली कांग्रेस
कीर्तिपुर नगर समिति

विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा हाम्रा सम्पूर्ण ग्राहक तथा शुभेच्छुक महानुभावहरूमा मंगलमय हार्दिक शुभकामना व्यक्त गर्दछौं


प्रोप्राईटर सानु रोक्का

सानु शूज सेन्टर

सुन्दर बजार, पाँगा कीर्तिपुर-८

फोन.नं. ८३३०५०१

विजया दशमीको शुभकामना



विजया दशमी तथा शुभ दिपावली २०६८ को शुभ उपलक्ष्यमा हाम्रा समस्त ग्राहक तथा शुभचिन्तकहरूमा मंगलमय हार्दिक शुभकामना व्यक्त गर्दछौं

आस्था वचत तथा ऋण सहकारी संस्था लि.
तथा

आस्था स्टोर

पाँगा दोबाटो, कीर्तिपुर फोन ४३३६३९४